



ព្រះរាជាណាចក្រកម្ពុជា

រាជរដ្ឋាភិបាលកម្ពុជា

ជាតិ សាសនា ព្រះមហាក្សត្រ

លេខ: ៧៧១ អនក្រ.បក



**អនុក្រឹត្យ
ស្តីពី**

ការកែប្រែនិងការដំឡើងប្រាក់បំណាច់ចៅក្រមនិងព្រះរាជអាជ្ញា

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៨/៩២៥ ចុះថ្ងៃទី០៦ ខែកញ្ញា ឆ្នាំ២០១៨ ស្តីពី ការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០៧១៤/០១៦ ចុះថ្ងៃទី១៦ ខែកក្កដា ឆ្នាំ២០១៤ ដែលប្រកាសឱ្យប្រើច្បាប់ស្តីពីលក្ខន្តិកៈនៃចៅក្រមនិងព្រះរាជអាជ្ញា
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី២៤ ខែមករា ឆ្នាំ១៩៩៦ ដែល ប្រកាសឱ្យប្រើច្បាប់ស្តីពីការបង្កើតក្រសួងសេដ្ឋកិច្ចនិងហិរញ្ញវត្ថុ
- បានឃើញព្រះរាជក្រមលេខ នស/រកម/០១៩៦/០៤ ចុះថ្ងៃទី២៤ ខែមករា ឆ្នាំ១៩៩៦ ដែល ប្រកាសឱ្យប្រើច្បាប់ស្តីពីការបង្កើតក្រសួងយុត្តិធម៌
- បានឃើញព្រះរាជក្រមលេខ នស/រកម/១២១៣/០១៦ ចុះថ្ងៃទី៩ ខែធ្នូ ឆ្នាំ២០១៣ ដែលប្រកាស ឱ្យប្រើច្បាប់ស្តីពីការបង្កើតក្រសួងមុខងារសាធារណៈ
- បានឃើញព្រះរាជក្រមលេខ នស/រកម/០៥០៨/០១៦ ចុះថ្ងៃទី១៣ ខែឧសភា ឆ្នាំ២០០៨ ដែលប្រកាសឱ្យប្រើច្បាប់ស្តីពីប្រព័ន្ធហិរញ្ញវត្ថុសាធារណៈ
- បានឃើញព្រះរាជក្រឹត្យលេខ នស/រកត/០៥១៥/៣៩៨ ចុះថ្ងៃទី៨ ខែឧសភា ឆ្នាំ២០១៥ ស្តីពី ឋានន្តរស័ក្តិនិងថ្នាក់សម្រាប់ចៅក្រមនិងព្រះរាជអាជ្ញា
- បានឃើញអនុក្រឹត្យលេខ៣៩ អនក្រ.បក ចុះថ្ងៃទី៩ ខែមីនា ឆ្នាំ២០១៦ ស្តីពីប្រាក់បំណាច់ចៅក្រម និងព្រះរាជអាជ្ញា
- យោងតាមសំណើរបស់រដ្ឋមន្ត្រីក្រសួងយុត្តិធម៌ រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ និងរដ្ឋមន្ត្រី ក្រសួងមុខងារសាធារណៈ

សម្រេច

មាត្រា ១ ..

ប្រាក់បំណាច់ចៅក្រមនិងព្រះរាជអាជ្ញា ត្រូវបានកែប្រែនិងដំឡើងដូចខាងក្រោម៖

ល.រ	បរិយាយ	ប្រាក់បំណាច់(រៀល)
១	- ប្រធានតុលាការកំពូល - អគ្គព្រះរាជអាជ្ញាអមតុលាការកំពូល	១០ ០០០ ០០០

Handwritten mark

ល.រ	បរិយាយ	ប្រាក់បំណាច់(រៀល)
២	<ul style="list-style-type: none"> - អនុប្រធានតុលាការកំពូល - ប្រធានសភានៃតុលាការកំពូល - អគ្គព្រះរាជអាជ្ញារងអមតុលាការកំពូល - ប្រធានសាលាឧទ្ធរណ៍ - អគ្គព្រះរាជអាជ្ញាអមសាលាឧទ្ធរណ៍ 	៤ ៨០០ ០០០
៣	<ul style="list-style-type: none"> - ចៅក្រមតុលាការកំពូល - ព្រះរាជអាជ្ញាអមតុលាការកំពូល - អនុប្រធានសាលាឧទ្ធរណ៍ - ប្រធានសភានៃសាលាឧទ្ធរណ៍ - អគ្គព្រះរាជអាជ្ញារងអមសាលាឧទ្ធរណ៍ 	៤ ៣០០ ០០០
៤	<ul style="list-style-type: none"> - ចៅក្រមសាលាឧទ្ធរណ៍ - ប្រធានសាលាដំបូង - ព្រះរាជអាជ្ញាអមសាលាឧទ្ធរណ៍ - ព្រះរាជអាជ្ញាអមសាលាដំបូង - ព្រះរាជអាជ្ញាបម្រើការងារនៅក្រសួងយុត្តិធម៌ 	៣ ៨០០ ០០០
៥	<ul style="list-style-type: none"> - អនុប្រធានសាលាដំបូង - ប្រធានតុលាការជំនាញនៃសាលាដំបូង - ព្រះរាជអាជ្ញារងអមសាលាដំបូង 	៣ ៥០០ ០០០
៦	<ul style="list-style-type: none"> - ចៅក្រមសាលាដំបូង 	៣ ៣០០ ០០០
៧	<ul style="list-style-type: none"> - ចៅក្រមកម្មសិក្សា - ព្រះរាជអាជ្ញារងកម្មសិក្សា 	២ ០០០ ០០០

មាត្រា ២ ..

ប្រាក់បំណាច់ខាងលើ ត្រូវអនុវត្តចាប់ពីថ្ងៃទី០១ ខែមេសា ឆ្នាំ២០១៩ តទៅ។

មាត្រា ៣ ..

ការផ្តល់ជូនប្រាក់បំណាច់ចៅក្រមនិងព្រះរាជអាជ្ញា ដូចមានចែងក្នុងមាត្រា១នៃអនុក្រឹត្យនេះ ត្រូវបានអនុញ្ញាតអនុវត្តចំពោះករណីដូចខាងក្រោម៖

- ១- ចំពោះប្រាក់បំណាច់ព្រះរាជអាជ្ញាបម្រើការងារនៅក្រសួងយុត្តិធម៌ ដូចមានចែងក្នុងលេខរៀងទី៤ ត្រីទី៤នៃមាត្រា១ខាងលើ ត្រូវអនុវត្តចំពោះតែព្រះរាជអាជ្ញាដែលត្រូវបានចាត់តាំងឱ្យទៅបម្រើការងារនៅអគ្គាធិការដ្ឋានកិច្ចការតុលាការ អគ្គនាយកដ្ឋានកិច្ចការអយ្យការនិងព្រហ្មទណ្ឌ និងអគ្គនាយកដ្ឋានកិច្ចការរដ្ឋប្បវេណីនៃក្រសួងយុត្តិធម៌ប៉ុណ្ណោះ។ ចំពោះព្រះរាជអាជ្ញាដែលបម្រើការងារនៅអង្គភាពផ្សេងរបស់ក្រសួងយុត្តិធម៌ ត្រូវទទួលប្រាក់បំណាច់ដូចមន្ត្រីរាជការស៊ីវិលដទៃទៀត។
- ២- ចំពោះចៅក្រមនិងព្រះរាជអាជ្ញាដែលត្រូវទទួលទណ្ឌកម្មវិន័យផ្លាស់ដោយបង្ខំឱ្យមកបម្រើការងារនៅក្រសួងយុត្តិធម៌ ត្រូវទទួលប្រាក់បំណាច់ដូចពេលដែលសាមីខ្លួនបម្រើការងារនៅសាលាជម្រះក្តីឬអង្គការអយ្យការអមសាលាជម្រះក្តី។

មាត្រា ៤ ..

ប្រាក់បំណាច់ឈ្នួលផ្ទះ គឺជាចំណែកមួយនៃប្រាក់បំណាច់ចៅក្រមនិងព្រះរាជអាជ្ញា ដែលត្រូវផ្តល់ជូនចៅក្រមនិងព្រះរាជអាជ្ញានៅពេលត្រូវផ្លាស់ប្តូរទីតាំងការងារ ឱ្យទៅបម្រើការងារនៅតាមសាលាជម្រះក្តីឬអង្គការអយ្យការអមសាលាជម្រះក្តី ហើយគ្មានអគាររបស់រដ្ឋឬផ្ទះសម្រាប់ស្នាក់នៅ។

ប្រាក់បំណាច់ឈ្នួលផ្ទះ ត្រូវផ្តល់ជូនចៅក្រមនិងព្រះរាជអាជ្ញាចំនួន ៤០០ ០០០ (បួនសែន)រៀល ម្នាក់ក្នុង១(មួយ)ខែ ក្នុងតារាងទូទាត់បៀវត្សដែលគ្រប់គ្រងដោយក្រសួងមុខងារសាធារណៈ។ ប្រាក់បំណាច់ឈ្នួលផ្ទះ ត្រូវអនុវត្តចាប់ពីថ្ងៃទី០១ ខែមករា ឆ្នាំ២០២០ តទៅ។

មាត្រា ៥ ..

ចៅក្រមនិងព្រះរាជអាជ្ញាដែលត្រូវផ្លាស់ប្តូរទីតាំងការងារ ឱ្យទៅបម្រើការងារនៅតាមសាលាជម្រះក្តីឬអង្គការអយ្យការអមសាលាជម្រះក្តី ហើយគ្មានអគាររបស់រដ្ឋឬផ្ទះសម្រាប់ស្នាក់នៅ ត្រូវរៀបចំស្វ័យប្រកាសអះអាងពីតម្រូវការប្រាក់បំណាច់ឈ្នួលផ្ទះ ជូនអគ្គលេខាធិការដ្ឋានឧត្តមក្រុមប្រឹក្សានៃអង្គចៅក្រម ដើម្បីរៀបចំសំណើជូនក្រសួងយុត្តិធម៌ចេញប្រកាសស្តីពីការទទួលស្គាល់ចៅក្រមនិងព្រះរាជអាជ្ញា ដែលត្រូវទទួលប្រាក់បំណាច់ឈ្នួលផ្ទះ។ គំរូស្វ័យប្រកាសអះអាងពីតម្រូវការប្រាក់បំណាច់ឈ្នួលផ្ទះ មានភ្ជាប់ក្នុងឧបសម្ព័ន្ធនៃអនុក្រឹត្យនេះ។

មាត្រា ៦ ..

ប្រាក់ឧបត្ថម្ភសម្រាប់សវនាការជំនុំជម្រះក្តីរបស់តុលាការ ត្រូវបន្តអនុវត្តតាមប្រកាសរួមលេខ ៤៩៤ សហវ ប្រក ចុះថ្ងៃទី០៧ ខែឧសភា ឆ្នាំ២០១៨ ស្តីពីប្រាក់ឧបត្ថម្ភសម្រាប់សវនាការជំនុំជម្រះក្តីរបស់តុលាការរហូតដល់មានការសម្រេចជាថ្មី។

មាត្រា ៧ ..

ការកែប្រែនិងការដំឡើងប្រាក់បំណាច់ចៅក្រមនិងព្រះរាជអាជ្ញា ឬ ប្រាក់ឧបត្ថម្ភសម្រាប់សវនាការជំនុំជម្រះក្តីរបស់តុលាការ ត្រូវកំណត់ដោយអនុក្រឹត្យ។

មាត្រា ៨ ..

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ រដ្ឋមន្ត្រីក្រសួងយុត្តិធម៌ រដ្ឋមន្ត្រីក្រសួងមុខងារសាធារណៈ រដ្ឋមន្ត្រីគ្រប់ក្រសួង និងប្រធានគ្រប់ស្ថាប័នដែលពាក់ព័ន្ធ ត្រូវទទួលបន្ទុកអនុវត្តអនុក្រឹត្យនេះ តាមភារកិច្ចរៀងៗខ្លួនចាប់ពីថ្ងៃចុះហត្ថលេខាតទៅ។

ថ្ងៃសុក្រ ៦ រោច ខែ ឧសភា ឆ្នាំ កុរ ស ៧៧៧ ព.ស.២៥៦៣
ធ្វើនៅរាជធានីភ្នំពេញ ថ្ងៃទី ២៤ ខែ មេសា ឆ្នាំ ២០១៩



សម្តេចអគ្គមហាសេនាបតីតេជោ ហ៊ុន សែន

បានយកសេចក្តីគោរពជម្រាបជូន

សម្តេចអគ្គមហាសេនាបតីតេជោនាយករដ្ឋមន្ត្រី សូមហត្ថលេខា

ឧបនាយករដ្ឋមន្ត្រី

រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ

រដ្ឋមន្ត្រីក្រសួងយុត្តិធម៌

រដ្ឋមន្ត្រីក្រសួងមុខងារសាធារណៈ

អគ្គបណ្ឌិតសភាចារ្យ អូន ព័ន្ធមុនីរ័ត្ន

អង្គ ច្បាប់ខ្ព្ពាន

ពេជ្រ ម៉ីនធីន

កន្លែងទទួល :

- ក្រសួងព្រះបរមរាជវាំង
- អគ្គលេខាធិការដ្ឋានក្រុមប្រឹក្សាធម្មនុញ្ញ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ខុទ្ទកាល័យសម្តេចអគ្គមហាសេនាបតីតេជោ នាយករដ្ឋមន្ត្រី
- ខុទ្ទកាល័យសម្តេច ឯកឧត្តម លោកជំទាវ ឧបនាយករដ្ឋមន្ត្រី
- ដូចមាត្រា ៨
- រាជកិច្ច
- ឯកសារ កាលប្បវត្តិ

ឧបសម្ព័ន្ធនៃអនុក្រឹត្យលេខ ២៧១ អនក្រ.ជក ចុះថ្ងៃទី ២៤ ខែ កក្កដា ឆ្នាំ ២០១៩
ស្តីពីការកែប្រែនិងការដំឡើងប្រាក់បំណាច់ចៅក្រមនិងព្រះរាជអាជ្ញា

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ស្វ័យប្រកាស
អះអាងពីតម្រូវការប្រាក់បំណាច់ឈ្នួលផ្ទះ

ល.រ	គោត្តនាម-នាម	ភេទ	ថ្ងៃ ខែ ឆ្នាំកំណើត	ទីកន្លែងបំពេញការងារ	បរិយាយមុខតំណែង	ថ្ងៃ ខែ ឆ្នាំ		ផ្សេងៗ
						ចាប់ផ្តើមផ្លាស់ប្តូរទីតាំងការងារនិងបញ្ចប់		
						ចាប់ផ្តើមការងារ	បញ្ចប់ការងារ	

សេចក្តីបញ្ជាក់

ខ្ញុំបាទ/នាងខ្ញុំ សូមបញ្ជាក់ថា ការបំពេញស្វ័យប្រកាសនេះ ដើម្បីទទួលបានប្រាក់បំណាច់ឈ្នួលផ្ទះ ព្រោះការផ្លាស់ប្តូរទីតាំងការងារមកទីនេះ ខ្ញុំបាទ/នាងខ្ញុំ គ្មានផ្ទះស្នាក់នៅយ៉ាងពិតប្រាកដ ម្យ៉ាងទៀតអគាររដ្ឋសម្រាប់ស្នាក់នៅក៏គ្មានដែរ។ ខ្ញុំបាទ/នាងខ្ញុំ សូមទទួលខុសត្រូវចំពោះមុខច្បាប់ ប្រសិនបើការអះអាងខាងលើនេះ មិនពិតប្រាកដ។

ថ្ងៃ..... ខែ..... ឆ្នាំ..... ព.ស.....
ធ្វើនៅ..... ថ្ងៃទី..... ខែ..... ឆ្នាំ.....

ហត្ថលេខានិងឈ្មោះ